



## मनरेगा से नाम हटाने, इंदौर घटना को लेकर कांग्रेस ने किया उपवास

नवभारत न्यूज  
रीवा, 17 जनवरी, मनरेगा योजना से महत्वा गांधी जी का नाम हटाने के निर्णय एवं इंदौर में हुई जघन्य हत्या की घटना के विरोध में जिला कांग्रेस कमेटी मऊगंज द्वारा एक दिवसीय उपवास कार्यक्रम आयोजित किया गया।

यह उपवास कार्यक्रम जिला कांग्रेस अध्यक्ष हरिलाल आदिवासी के आयोजकत्व में कलेक्टर परिसर के सामने शांतिपूर्ण रूप से संपन्न हुआ। उक्त उपवास कार्यक्रम में प्रदेश महासचिव एवं पूर्व विधायक सुखेन्द्र सिंह बन्ना, जिला कांग्रेस अध्यक्ष मऊगंज हरिलाल आदिवासी, देवतालाब के पूर्व विधानसभा प्रत्याशी

पदमेश गौतम, यदुवंश मिश्रा, मऊगंज प्रभारी के. पी. सिंह, यूथ कांग्रेस प्रदेश महासचिव धीरज सिंह, यूथ कांग्रेस अध्यक्ष मऊगंज आशुतोष तिवारी, शिवलाल साकेत, राजेश सिंह, बृजभूषण शुक्ला, श्रीमती अरुणा तिवारी, जिला किसान कांग्रेस अध्यक्ष मऊगंज उमाकांत पटेल, हिंछलाल पटेल, देवतालाब ब्लॉक अध्यक्ष आनन्द सिंह, उमाप्रसार पाण्डेय, नईगढ़ी से जुल्फीलाल साकेत, निपेंद्र सिंह, जनपद सदस्य मऊगंज शेख मुख्तार सिद्दीकी, मकसूद खान, वारिश खान, पार्षद अनूप खान, सीताशरण विश्वकर्मा सहित कांग्रेस के अनेक वरिष्ठ नेता एवं कार्यकर्ता उपस्थित रहे।

## फार्मर रजिस्ट्री किसानों के लिए लाभप्रद

नवभारत न्यूज  
मऊगंज, 17 जनवरी, फार्मर रजिस्ट्री (किसान पंजीकरण) किसानों के लिये लाभप्रद है। अपर कलेक्टर ने किसानों से फार्मर रजिस्ट्री कराने की अपील की है। इसके माध्यम से समस्त शासकीय योजनाओं का लाभ सीधी किसानों तक पहुंचेगा। सरकारी योजनाओं का लाभ प्रधानमंत्री किसान सम्मान निधि, मुख्यमंत्री किसान

कल्याण योजना और अन्य कृषि संबंधी योजनाओं का लाभ प्राप्त करने के लिए यह अनिवार्य है। खाद बीज आदि प्राप्त करने, फसल बीमा योजना, गिरदावरी, न्यूनतम समर्थन मूल्य आदि के लिए यह अनिवार्य है। डिजिटल पहचान के रूप में प्रत्येक किसान को एक विशिष्ट किसान आईडी मिलेगी, जिससे उनकी पहचान और डेटा डिजिटल रूप से दर्ज होगा।

# हनुमना नगर में गश्त न होने से लगातार हो रही चोरी और लूट

हनुमना नगर में चोरों ने मचाया तांडव, पुलिस की कार्यप्रणाली पर उठ रहे सवाल

नवभारत न्यूज  
हनुमना, 17 जनवरी, हनुमना नगर में पुलिस गस्त न होने के कारण चोरी और लूट की घटनाओं में लगातार इजाफा हो रहा है जिससे लोगों में गहरी नाराजगी देखने को मिल रही है।

उल्लेखनीय है कि उत्तर प्रदेश और मध्य प्रदेश की सीमा पर स्थित हनुमना नगर है जो चार जिलों को छूता है जो वर्तमान समय में चोरियां होना एक आम बात की हो गई है जो अभी पूर्व में कुछ दिन पहले धीरे-धीरे सेन भाठी के यहां चोरी हुई थीं। जिसमें अभी तक कोई कार्यवाही नहीं हुई जिससे चोरों के हौसले बुलंद हैं हौसले बुलंद होने के कारण अभी हाल ही में हनुमना नगर के



किराना दुकान में दिन दहाड़े चोरी हुई जो चोरों ने इतना तांडव मचा के रखा है लोगों का जीना दुश्वार हो चुका है स्थानीय लोगों का आरोप है कि हनुमना में आए दिन चोरियां हो रही हैं खासकर

ग्रामीण क्षेत्र से बैंक आने वाले उपभोक्ताओं और पेंशनरों को चोरों ने अपना शिकार बनाकर ठगी कर रहे हैं राह चलते कभी एटीएम व बैंक परिसर में तो कभी मोटर साइकिल चोरी जैसी

घटनाएं सामने आ रही हैं वर्षों से जारी इन घटनाओं के बावजूद पुलिस एवं प्रशासन की कार्रवाई केवल आवेदन और शिकायतों तक सीमित रह जाती है इन चोरी जैसी घटना होने के कारण हनुमना नगर वासीयों में दहशत जैसे हाल देखने को मिल रहा है लोगों का कहना है जो इतनी चोरियां होने पर आज तक एक भी चोर पकड़ा नहीं गया है।

देगी। पुलिस द्वारा रात में गश्त न किये जाने से चोरो के हौसले बुलंद हैं। लगातार हनुमना में

अपराध बढ़ता जा रहा है। पुलिस की कार्यप्रणाली पर सवाल उठ रहे हैं।

## शिविर में 80 चिन्हित, ऑपरेशन के लिए चित्रकूट रवाना

ऋतुराज विकास परिषद हनुमना में हर माह की भांति इस माह भी नेत्र शिविर का आयोजन किया गया। जिसमें 80 चिन्हित पेशेंट को एंबुलेंस के द्वारा दो गाड़ियों से चित्रकूट रवाना किया गया। जिसमें ओपीडी की संख्या 292 एवं फॉलो अप पेशेंट की संख्या 56 थी इस प्रकार इस वर्ष के प्रथम महीने में ही एक रिकॉर्ड तैयार करते हुए जिस प्रकार से मरीजों का विश्वास संस्था द्वारा दो दशक से भी अधिक समय से प्रत्येक 16 तारीख को लगाए जाने वाले इस शिविर के प्रति आस्था व विश्वास जगह है। उसी का परिणाम है कि वर्ष के प्रथम महीने में विगत वर्ष के रिकॉर्ड को तोड़ते हुए इस वर्ष एक नया इतिहास रचा है जिससे उम्मीद की जा रही है कि आगामी महीने में और भी अधिक पेशेंट रुद्राक्ष विकास परिषद के माध्यम से नेत्र रोगों तथा मोतियाबिंद से राहत पाने हेतु ऑपरेशन करा कर स्वास्थ्य लाभ लेंगे।

## घर-घर दी जाएगी फाइलेरिया की दवा

नवभारत न्यूज  
मऊगंज, 17 जनवरी, कलेक्टर ने आयोजित जिला टास्क फोर्स समिति की बैठक में निर्देश दिये गये कि आगामी 10 से 24 फरवरी तक हनुमना विकासखण्ड के लक्षित नागरिकों को फाइलेरिया की दवाई घर-घर जाकर दी जाय।

स्वास्थ्य विभाग अन्य विभागों के समन्वय से फाइलेरिया की दवाई का सेवन कराया जाना सुनिश्चित करें। कलेक्टर ने आयोजित बैठक में निर्देशित किया गया कि जिला शिक्षा अधिकारी विद्यालयों, छात्रावासों में छात्रों एवं अभिभावकों को एमडीएम गतिविधि से जानकारी पहुंचाये। सीएमओ नगर परिषद नगरीय क्षेत्रों के सभी वार्डों में कचरा वाहनों के माध्यम से प्रचार-प्रसार करें। दवा सेवन के लिए प्रचार प्रसार कर आवश्यक सहयोग दें।

## आपदा राहत समिति बरहटा ने किया कंबल वितरण

नवभारत न्यूज  
मऊगंज, 17 जनवरी, आपदा राहत समिति बरहटा द्वारा मकर संक्रांति के अवसर पर अध्यक्ष दीनानाथ मिश्र के नेतृत्व में ग्राम बरहटा एवं सिविल हॉस्पिटल में गरीब, विकलांगों तथा निराश्रितों को कंबल वितरित किये गये।

ग्राम बरहटा में अर्जुन सिंह एवं नरेन्द्र सिंह की अध्यक्षता में लक्ष्मी सिंह, संजय सिंह, बृजभूषण मिश्रा, किशोरी लाल पटेल, मनोज चतुर्वेदी, अवधेश चतुर्वेदी आदि लोग उपस्थित रहे। वहीं सिविल



हॉस्पिटल मऊगंज में राष्ट्रीय

किसान मजदूर महासंघ के संरक्षक दीनानाथ मिश्र के द्वारा विशिष्ट अतिथि रविदत्त सिंह, नरेन्द्र सिंह, सी0एम00 मऊगंज एवं डाक्टरों की उपस्थिति में उंड से बचाव हेतु निराश्रितों को कंबल वितरित किये गये।

## लाड़ली बहनों के खाते में जनवरी माह की राशि का हुआ अन्तरण

नवभारत न्यूज  
मऊगंज, 17 जनवरी, कलेक्टर संजय कुमार जैन के मार्ग दर्शन में लाड़ली बहना योजना के मासिक राशि का अंतरण कार्यक्रम का आयोजन जनपद सभागार मऊगंज में किया गया।



कार्यक्रम में 109245 लाड़ली बहनाओं को 16 करोड़ 20 लाख 24 सौ 80 डीबीटी के माध्यम से खाते में अंतरित की गई। लाड़ली बहना श्रीमती चन्द्रप्रभा अवधि

ने बताया कि हर माह मिलने वाली राशि से उनकी ऐसी जरूरतें जो पहले पूरी नहीं हो पाती थी अब पूरी होने लगी है। लाड़ली बहना श्रीमती मिनाक्षी तिवारी ने बताया कि हर माह मिलने वाली राशि से मेरे बच्चों की पढ़ाई में बहुत ज्यादा मदद मिलने लगी है।



गुड़ महाविद्यालय परिसर में कार्यक्रम के दौरान शिक्षक एवं छात्रागण

# बकायादार उपभोक्ताओं के खिलाफ की गई कार्यवाही राष्ट्रीय सेवा योजना के महत्व और उद्देश्य को बताया गया

नवभारत न्यूज  
गुड़, 17 जनवरी, पूर्व सभाग के अंतर्गत वितरण केंद्र गोबिंदगढ़, गुड़, बदराव, मनिक्वार, रायपुर एवं मनगंवा, गंगेव में उपभोक्ताओं से लगातार संपर्क कर बड़े बकायादारों से समाधान योजना में शामिल होकर बिल जमा करने हेतु संपर्क किया जा रहा है।



बिजली बिल जमा नहीं कर रहे हैं उनके विरुद्ध लगातार क्षेत्र में संचन वसुली अभियान पूर्व सभाग रीवा के डीई, जेई, एई व कर्मचारियों के द्वारा गांव गांव जाकर कार्रवाई की गई। कई से

लगातार संपर्क के बावजूद भी उपभोक्ता बिल जमा नहीं कर रहे हैं। उनके खाता उनके खाता सौज करने कार्रवाई की जा रही है, 40 से अधिक ट्रांसफार्मर जिसमें 80% से ज्यादा बिजली बिल

बकाया था उनको बंद किया जा चुके हैं। क्षेत्र में लगातार कैंप और डिस्कनेक्शन के माध्यम से बिजली बिल जमा करने की कार्रवाई की जा रही है ताकि सरचार्ज माफ़ी 'समाधान योजना' का कई उपभोक्ता लाभ ले सकें। रीवा सर्किल एसई बीके शुक्ला व डीई सुशील यादव ने सभी उपभोक्ताओं से अपील की है कि बकाया बिल जमा कर 'समाधान योजना' का लाभ लें क्योंकि योजना सीमित समय के लिए लागू है।

नवभारत न्यूज  
गुड़, 17 जनवरी, राष्ट्रीय सेवा योजना के अंतर्गत शासकीय स्नातक महाविद्यालय गुड़ में सेवा सप्ताह का आयोजन किया गया।

कार्यक्रम में मुख्य अतिथि एवं वक्ता के रूप में अवधेश प्रताप सिंह विश्वविद्यालय, रीवा के राष्ट्रीय सेवा योजना समन्वयक डॉ. अभिमन्यु सिंह की विशेष उपस्थिति रही। कार्यक्रम की अध्यक्षता

महाविद्यालय के प्राचार्य डॉ. आर. के. तिवारी द्वारा की गई। इस अवसर पर महाविद्यालय की वरिष्ठ प्राध्यापिका श्रीमती रेखा मिश्रा की विशिष्ट उपस्थिति ने कार्यक्रम की गरिमा को और बढ़ाया। कार्यक्रम का शुभारंभ माँ वीणा वादिनी सरस्वती की प्रताप मां माल्यापण एवं दीप प्रज्वलन के साथ हुआ। इसके पश्चात महाविद्यालय की छात्रा आशा शुक्ला द्वारा प्रस्तुत सरस्वती वंदना एवं स्वागत गीत

ने उपस्थित जनसमूह को भावविभोर कर दिया। मुख्य वक्ता डॉ. अभिमन्यु सिंह ने अपने प्रेरक उद्बोधन में विद्यार्थियों को राष्ट्रीय सेवा योजना के उद्देश्य, महत्व एवं सामाजिक जीवन में इसकी भूमिका पर विस्तार से प्रकाश डाला। उन्होंने विभिन्न रोचक प्रसंगों, अनुभवों एवं प्रेरणादायी कथाओं के माध्यम से विद्यार्थियों को समाज सेवा, राष्ट्र निर्माण एवं व्यक्तिगत विकास के लिए एनएसएस से जुड़ने हेतु प्रेरित किया। अध्यक्षीय उद्बोधन में प्राचार्य डॉ. आर. के. तिवारी ने अपने जीवन में राष्ट्रीय सेवा योजना से प्राप्त प्रेरणाओं को विद्यार्थियों के साथ साझा करते हुए कहा कि एनएसएस युवाओं में अनुशासन, सेवा-भाव एवं नेतृत्व क्षमता का विकास करता है। उन्होंने विद्यार्थियों के उज्वल भविष्य की कामना भी की। कार्यक्रम का सफल संचालन डॉ. संदीप कपूर द्वारा किया गया।

## कलेक्टर ने बीआरसीसी की प्रतिनियुक्ति की समाप्त

नवभारत न्यूज  
मऊगंज, 17 जनवरी, जनपद शिक्षा केंद्र मऊगंज में विकासखंड स्त्रोत समन्वयक के पद पर प्रतिनियुक्त शिवकुमार रजक को उनके पद से हटा दिया गया है।

कलेक्टर कार्यालय (समग्र शिक्षा अभियान) जिला मऊगंज द्वारा जारी पत्र क्र./ 238/ जि.के./ 25A./2025 दिनांक 02.12.2025 के अनुसार श्री रजक को तत्काल प्रभाव से मूल विभाग स्कूल शिक्षा कार्यालय, जिला शिक्षा अधिकारी रीवा की ओर वापस भेज दिया गया है।

जानकारी के अनुसार, शिवकुमार रजक के विरुद्ध पूर्व वार्डन कस्तूरबा गांधी बालिका छात्रावास दुबगावां श्रीमती शकुंतला नीरत से संबंधित एक वायरल वीडियो सामने आया था, जिसमें रिश्तत के रूप में दिए गए रुपये कार्य न होने की स्थिति में वापस किए जाने, शिक्षकों से पैसे की मांग करने एवं हाथ से पैसे लेते हुए स्पष्ट दृश्य दिखाई देने के आरोप लगे थे। इसके साथ ही समग्र शिक्षा अभियान के अंतर्गत विभिन्न कार्यों में लापरवाही बरतने जैसे गंभीर आरोप भी सामने आए थे। उक्त प्रकरण को

## खाद सुरक्षा प्रकरणों में अर्थदण्ड 7 दिवस में अनिवार्यतः जमा करने के निर्देश

नवभारत न्यूज  
मऊगंज, 17 जनवरी, मऊगंज के अपर कलेक्टर पी.के. पाण्डेय ने खाद सुरक्षा प्रकरणों में अधिरोपित व्यक्तियों से अर्थदण्ड की राशि 7 दिवस में अनिवार्यतः जमा करने के निर्देश दिये हैं। नियत समय सीमा में राशि न जमा करने पर वैधानिक कार्यवाही की जायेगी।

उल्लेखनीय है कि सुरेश केशरी संचालक संतोषी मिष्ठान भण्डार हनुमना, पुनीत कुमार गुप्ता संचालक गंगा मिष्ठान भण्डार हनुमना एवं पुष्पेन्द्र गुप्ता निवासी नईगढ़ी को 10-10 हजार रुपये, रामराज जायसवाल संचालक सुदाम रेस्टोरेंट नईगढ़ी, राजू गुप्ता मेन बाजार हनुमना को 25-25 हजार रुपये, ब्राम्हधर द्विवेदी किराना बिछौली, लालजी गुप्ता संचालक लालजी होटल हनुमना एवं शेषमणि गुप्ता निवासी देवतालाब को 20-20 हजार रुपये का अर्थदण्ड अधिरोपित किया गया है था जिन्होंने अभी तक राशि जमा नहीं कराई है। अपर कलेक्टर ने कहा है कि चालान के माध्यम से अधिरोपित राशि नियत समय सीमा में जमा कराना सुनिश्चित करें।

## गौशाला योजना के नाम पर राशि आहरण का आरोप

नवभारत न्यूज  
मऊगंज, 17 जनवरी, मुख्यमंत्री गौशाला योजना में घोटाले का आरोप लगाया जा रहा है। पशुपालन विभाग द्वारा विकासखंड स्त्रीय अधिकारी होते हुए भी गौशालाओं के सत्यापन की जिम्मेदारी सीधे तृतीय श्रेणी के कर्मचारी को सौंप दी गई है, जबकि गौशाला सत्यापन समिति में स्वयं एसडीएम अध्यक्ष तथा जनपद पंचायत के सीईओ सचिव होते हैं। ग्राम पंचायत बेल्ला में पहले ही लाखों रुपये बिना पशु रखे ही आहरित कर लिए जाने का

आरोप सामने आया था। इसकी शिकायत बेल्ला पंचायत के उपसरपंच द्वारा कई स्तरों पर की गई, लेकिन कार्रवाई न होने से विभाग की कार्यप्रणाली पर सवाल खड़े होने लगे हैं। जानकारी के अनुसार बेल्ला में अप्रैल-मई सहित कई माहों की लगभग 40 लाख रुपये की राशि गौशाला संचालन के नाम पर निकाली जा चुकी है, जबकि स्थानीय ग्रामीणों के अनुसार गौशाला में उस दौरान पशु मौजूद ही नहीं थे। सूत्रों के मुताबिक बेल्ला, रमकुड़वा, हाटा सहित एक निजी गौशाला में भी बिना

विकासखंड समिति एवं विकासखंड अधिकारी के सत्यापन के लाखों रुपये निरिह गौवंश के नाम पर आहरित किए गए। कई मामलों में फाइलों में पशु संख्या दिखाई गई, मगर जमीन पर पशु मौजूद नहीं पाए गए। सबसे बड़ा सवाल यह है कि योजनागत संचालन को देखते हुए तैयारी के लिए काफी राशि बाहरी एनजीओ को प्रदान की गई, जबकि ग्रामीण क्षेत्र में ग्राम पंचायत और समिति मौजूद होने के बावजूद एनजीओ की भूमिका समझ से परे बताई जा रही है।

## मध्याह्न भोजन का भुगतान न होने से स्व सहायता समूह परेशान

नवभारत न्यूज  
हनुमना, 17 जनवरी, हनुमना ब्लॉक अंतर्गत विद्यालयों में मध्याह्न भोजन संचालित करने वाले महिला स्व सहायता समूहों की छह माह की राशि अब तक भुगतान नहीं की गई है।

भुगतान न होने से रसोइया महिलाओं में नाराजगी और चिंता का माहौल बना हुआ है। प्रांतीय महिला स्व सहायता समूह महासंघ (म.प्र.) की जिला अध्यक्ष पुष्पा डॉ. राकेश त्रिपाठी एवं संघ अध्यक्ष मनी त्रिवेदी ओमप्रकाश गंधर्व द्वारा 16 जनवरी 2026 को जिला कलेक्टर मऊगंज को ज्ञापन सौंपकर राशि जारी करने की मांग

# वनस्थली स्कूल बना नवाचार, विज्ञान और संस्कारों का जीवंत केंद्र

नवभारत न्यूज  
रीवा, 17 जनवरी, नई पीढ़ी की रचनात्मक ऊर्जा, वैज्ञानिक सोच और सांस्कृतिक मूल्यों का दुर्लभ संगम वनस्थली सीनियर सेकेंडरी स्कूल, रीवा में आयोजित 'जीनियस जेस्चर गैलरी' विज्ञान एवं कला प्रदर्शनी में देखने को मिला। यह आयोजन केवल एक प्रदर्शनी नहीं, बल्कि भविष्य के भारत की झलक बनकर सामने आया।



प्रदर्शनी का शुभारंभ रीवा सांसद जनार्दन मिश्र ने मुख्य अतिथि के रूप में किया। कार्यक्रम की अध्यक्षता युपु चेरमैन डॉ. एस. एस. तिवारी ने की विशिष्ट अतिथि के रूप में रीवा इंजीनियरिंग कॉलेज के प्राचार्य

डॉ. आर. पी. तिवारी डीन स्टूडेंट वेलफेयर डॉक्टर संदीप पांडे मैकेनिकल विभाग के विभाग अध्यक्ष पंकज श्रीवास्तव मॉडल साइंस कॉलेज रीवा के प्रोफेसर ऋषि कुमार तिवारी उपस्थित रहे। छात्रों द्वारा प्रस्तुत हनुमान चालीसा का संगीतमय पाठ पूरे वातावरण में ऊर्जा, अनुशासन और सांस्कृतिक चेतना का संचार करता रहा, जिसे उपस्थित अतिथियों एवं अभिभावकों ने सराहा। प्रदर्शनी के

अवलोकन के उपरांत सांसद जनार्दन मिश्र ने विद्यार्थियों को संबोधित करते हुए कहा कि आज के बच्चे केवल पाठ्यक्रम तक सीमित नहीं हैं, बल्कि वे समाज की समस्याओं का समाधान

खोजने की दिशा में सोच रहे हैं। उन्होंने कहा कि 'जीनियस जेस्चर गैलरी' जैसे मंच विद्यार्थियों में वैज्ञानिक दृष्टिकोण, नवाचार की प्रवृत्ति और आत्मनिर्भर भारत के निर्माण का आधार तैयार करते हैं।

चेयरमैन डॉ. एस. एस. तिवारी ने अपने संबोधन में कहा कि वनस्थली विद्यालय शिक्षा को केवल अंकों की दौड़ नहीं, बल्कि विचार, विवेक और मूल्य निर्माण की प्रक्रिया मानता है। उन्होंने कहा कि इस प्रदर्शनी का उद्देश्य विद्यार्थियों को मंच देना है, ताकि वे अपनी कल्पनाशीलता और वैज्ञानिक सोच को समाज के समक्ष प्रस्तुत कर सकें। कार्यक्रम के अंत में विद्यालय के डायरेक्टर डॉ. मनोज तिवारी ने सभी अतिथियों, शिक्षकों, अभिभावकों एवं विद्यार्थियों के प्रति आभार व्यक्त किया। विद्यालय की प्राचार्या दीप्ति अग्रवाल एवं छात्र-छात्राएं मौजूद रही।